

6th Social Science Lesson 23 Notes in Tamil

23. உள்ளாட்சி அமைப்பு - ஊரகமும் நகர்ப்புறமும்

1. இந்தியாவின் மிக பழமையான உள்ளாட்சி அமைப்பு எது?

1688 இல் உருவாக்கப்பட்ட சென்னை மாநகராட்சிதான் இந்தியாவின் மிக பழமையான உள்ளாட்சி அமைப்பாகும்.

2. தமிழ்நாட்டில் முதன்முதலில் உருவாக்கப்பட்ட நகராட்சி எது?

தமிழ்நாட்டில் முதன் முதலில் உருவாக்கப்பட்ட நகராட்சி வாலாஜாபேட்டை நகராட்சி ஆகும் (வேலும் மாவட்டம்).

3. நகராட்சிகள் அதிகமாக உள்ள மாவட்டம் காஞ்சிபுரம் மாவட்டம்.

4. உள்ளாட்சி அமைப்புகள் என்றால் என்ன?

நகர்ப்புறத்தை மாநகராட்சி, நகராட்சி, பேரூராட்சி என்றும் கிராமப்புறத்தை ஊராட்சி, ஊராட்சி ஒன்றியம், மாவட்ட ஊராட்சி என்றும் பிரிக்கலாம். இவை உள்ளாட்சி அமைப்புகள் என்று அழைக்கப்படுகின்றன.

5. நகராட்சி என்றால் என்ன?

தமிழ்நாட்டில் மாநகராட்சிக்கு அடுத்த நிலையில் ஓர் லட்சத்துக்கும் அதிகமான மக்கள் தொகையுடன், வருவாய் அதிகம் இருக்கும் ஊர்களை ஊராட்சி என்று பிரித்துள்ளனர்.

6. பேரூராட்சி என்றால் என்ன?

நகரத்திற்கும், கிராமத்திற்கும் இடைப்பட்ட ஊர். சுமார் 10 ஆயிரம் பேர் வாழக்கூடிய ஊர் பேரூராட்சி எனப்படுகிறது.

7. இந்தியாவிலேயே முதல் முறையாக பேரூராட்சி உள்ளாட்சி அமைப்பு எங்கு அறிமுகப்படுத்தப்பட்டது?

இந்தியாவிலேயே முதல் முறையாக பேரூராட்சி உள்ளாட்சி அமைப்பு தமிழ்நாட்டில் தான் அறிமுகப்படுத்தப்பட்டது.

8. நகராட்சி அலுவலர்கள்:

மாநகராட்சிக்கு இந்திய ஆட்சிப்பணி (இ.ஆ.ப.) அதிகாரி ஒருவர் ஆணையராக இருப்பார். நகராட்சிகளுக்கு அரசு அதிகாரிகள் நகராட்சி ஆணையர்களாக நியமிக்கப்படுவார்கள். பேரூராட்சியின் நிர்வாக அலுவலர் செயல் அலுவலர் (EO) ஆவார்.

9. கிராம ஊராட்சி என்றால் என்ன?

கிராமங்களில் செயல்படும் உள்ளாட்சி அமைப்பு கிராம ஊராட்சி ஆகும். கிராம ஊராட்சி மக்களுக்கும் அரசுக்கும் இடையே இணைப்புப் பாலமாக செயல்படுகிறது. கிராமங்கள், மக்கள் தொகைக்கு ஏற்ப பல பகுதிகளாகப் (Ward) பிரிக்கப்படுகின்றன. இதன் பிரதிநிதிகள் மக்களால் தேர்ந்தெடுக்கப்படுகின்றனர்.

10. உள்ளாட்சி அமைப்புகளால் தேர்ந்தெடுக்கப்படும் பிரதிநிதிகள் யார்?

- ஊராட்சி மன்றத் தலைவர்
- பகுதி உறுப்பினர்கள்
- ஊராட்சி ஒன்றிய உறுப்பினர் (கவுன்சிலர்)
- மாவட்ட ஊராட்சிக் குழு உறுப்பினர்

11. ஊராட்சி ஒன்றியம் என்றால் என்ன?

- பல கிராம ஊராட்சிகள் ஒன்றிணைந்து ஊராட்சி ஒன்றியம் அமைக்கப்படுகிறது. ஒவ்வொரு ஊராட்சியிலும் ஊராட்சி ஒன்றிய உறுப்பினர் (கவுன்சிலர்) ஒருவர் தேர்ந்தெடுக்கப்படுகிறார்.
- கவுன்சிலர்கள் தங்களில் ஒருவரை ஊராட்சி ஒன்றியத் தலைவராகத் தேர்ந்தெடுப்பர். துணைத் தலைவரும் தேர்ந்தெடுக்கப்படுகிறார்.
- **வட்டார வளர்ச்சி அலுவலர் (BDO)** இதன் நிர்வாக அலுவலர் ஆவார். ஊராட்சி ஒன்றிய அளவில் பணிகள் மேற்கொள்ளப்படுகின்றன.

12. விழுப்புரம் மாவட்டத்தில் தான் அதிகப்படியாக 22 ஊராட்சி ஒன்றியங்கள் உள்ளன.

13. நீலகிரி மற்றும் பெரம்பலூர் மாவட்டங்கள் ஒவ்வொன்றிலும் 4 ஊராட்சி ஒன்றியங்கள் தான் உள்ளன.

14. மாவட்ட ஊராட்சி என்றால் என்ன?

ஒவ்வொரு மாவட்டத்திலும் ஒரு மாவட்ட ஊராட்சி அமைக்கப்பட்டுள்ளது. 50,000 மக்கள் தொகை என்ற அடிப்படையில் மாவட்டம் பல பகுதிகளாகப் (District Panchayat ward) பிரிக்கப்படுகின்றது. பகுதி உறுப்பினர்களைக் கிராம ஊராட்சி மக்கள் தேர்தல் மூலம் தேர்ந்தெடுக்கின்றனர். மாவட்ட ஊராட்சி குழு உறுப்பினர்கள் தங்களின் ஒருவரை மாவட்ட ஊராட்சிக் குழுத் தலைவராகத் தேர்ந்தெடுக்கின்றனர்.

ஊராட்சி மற்றும் ஊராட்சி ஒன்றியங்களின் வளர்ச்சித் திட்டங்களைக் கண்காணிக்கவும் மேற்பார்வையிடவும் செய்கின்றனர்.

15. பகுதிகள் (wards) என்றால் என்ன?

உள்ளாட்சி அமைப்புகள் தேர்ந்தெடுக்கப்பட்ட மக்கள் பிரதிநிதிகளால் நிர்வகிக்கப்படுகின்றன. **தொகுதிகள், பகுதிகள் (wards) என அழைக்கப்படுகின்றன.** பகுதி உறுப்பினர்களை மக்கள் நேரடித் தேர்தல் மூலம் தேர்ந்தெடுக்கின்றனர்.

16. மேயர் என்பவர் யார்?

மாநகராட்சித் தலைவரும்(மேயர்), நகராட்சித் தலைவரும் நேரடி தேர்தல் மூலம் மக்களால் தேர்வு செய்யப்படுகின்றனர். மாநகராட்சித் துணைத்தலைவரும், நகராட்சித் துணைத் தலைவரும் அந்தந்தப் பகுதி (ward) உறுப்பினர்களால் தேர்வு செய்யப்படுவார்கள்.

17. உள்ளாட்சி அமைப்புகளின் நன்மைகள் என்ன?

நிறைய நன்மைகள் உள்ளன. பொதுமக்களுக்குத் தேவையான பணிகளை **அவசியப்பணிகள், விருப்பப்பணிகள்** எனப் பிரிக்கலாம். இவை உள்ளாட்சி அமைப்புகளால் வழங்கப்படுகின்றன.

18. கிராம ஊராட்சியின் அவசியப் பணிகள் யாவை?

- குடிநீர் வழங்குதல்
- தெருவிளக்கு அமைத்தல்
- தெருக்களைத் தூய்மைப்படுத்துதல்
- கழிவுநீர்க் கால்வாய் அமைத்தல்
- ஊர்ச்சாலைகள் அமைத்தல்
- மத்திய, மாநில அரசின் நலத்திட்டங்களைச் செயல்படுத்துதல்.

19. கிராம ஊராட்சியின் விருப்பப் பணிகள் என்ன?

- பூங்கா அமைத்தல்
- நூலகம் அமைத்தல்
- விளையாட்டு மைதானம் அமைத்தல் இன்னும்பிற

20. மநகராட்சியின் பணிகள் யாவை?

- குடிநீர் வசதி

- தெருவிளக்கு அமைத்தல்
- தூய்மைப் பணி
- மருத்துவச் சேவை
- சாலைகள் அமைத்தல்
- மேம்பாலங்கள் அமைத்தல்
- சந்தைகளுக்கான இடவசதி
- கழிவுநீர்க்கால்வாய்
- திடக்கழிவு மேலாண்மை
- மாநகராட்சிப் பள்ளிகள்
- பூங்காக்கள்
- விளையாட்டு மைதானங்கள்
- பிறப்பு, இறப்புப் பதிவு, இன்னும்பிற.,

21. இந்தப் பணிகளைச் செய்பவர்கள் யார்?

மன்றக்கூட்டங்களில் போடப்படும் தீர்மானங்களின்படி ஆணையாளர், அல்லது அதிகாரி அந்தப் பணிகளைத் தனக்குக் கீழுள்ள அலுவலர் மற்றும் ஊழியர்களைக் கொண்டு செயல்படுத்துகிறார். இப்படி அப்பணிகள் சிறப்பாக நடைபெற பல அடுக்குகளிலும் பணியாற்ற ஊழியர்கள் உண்டு.

22. இந்தப் பணிகளைச் செய்ய நிதியை யார் அளிப்பார்கள்?

நேரடியாக அரசும் அளிக்கும். அந்தந்த உள்ளாட்சி அமைப்புகளும் வரிகளாக வசூல் செய்து கொள்வார்கள்.

23. கிராம ஊராட்சியின் வருவாய் என்ன?

- வீட்டுவரி
- தொழில்வரி
- கடைகள் மீதான வரி
- குடிநீர் இணைப்புக்கான கட்டணம்
- நிலவரியிலிருந்து குறிப்பிட்ட பங்கு
- சொத்துரிமை மாற்றம் - குறிப்பிட்ட பங்கு
- மத்திய மாநில அரசுகளின் நிதி ஒதுக்கீடு. இன்னும்பிற.,

24. மாநகராட்சியின் வருவாய் என்ன?

- வீட்டுவரி

- குடிநீர்வரி
- கடைகள் மீதான வரி
- தொழில் வரி
- பொழுதுபோக்கு வரி
- வாகனக் காட்டணம்
- மத்திய, மாநில அரசுகளின் நிதிஒதுக்கீடு. இன்னும்பிற.,

25. கிராமசபைக்கூட்டம் எவ்வாறு நடக்கும்?

ஒவ்வொரு ஊராட்சியிலும் கிராம சபை அமைக்கப்பட்டுள்ளது. இது ஒரு நிரந்தர அமைப்பு. கிராம சபைக் கூட்டம் சிறிய கிராமங்களிலும் நடைபெறும். **கிராம சபையே மக்களாட்சி அமைப்பின் ஆணிவேராகும்**

26. கிராம சபைக்கூட்டத்தில் கலந்துகொள்பவர்கள் யார்?

இதில் 18 வயசு நிறைவடைந்து, அதே ஊராட்சி வாக்காளர் பட்டியலில் பெயர் உள்ளவர்கள் கலந்து கொள்ளலாம். இக்கூட்டம் ஆண்டுக்கு நான்கு முறை கூடும். மாவட்ட ஆட்சித்தலைவர், வட்டார வளர்ச்சி அலுவலர், ஆசிரியர் போன்றோரும் இக்கூட்டத்தில் கலந்துகொள்வார்கள். அப்போது மக்கள் தங்கள் தேவைகளையும் குறைகளையும் நேரடியாகச் சொல்லலாம்.

27. கிராமசபைக் கூட்டம் ஆண்டுக்கு எத்தனை முறை கூடும்?

கிராம சபைக் கூட்டம் ஆண்டுக்கு நான்கு முறை கூடும்.

28. கிராமசபைக் கூட்டம் எந்தெந்த நாள்களில் கூடும்?

இக்கூட்டம் ஜனவரி 26, மே 1, ஆகஸ்டு 15, அக்டோபர் 2 ஆகிய நாள்களில் கூடும்.

29. சிறப்பு கிராமசபைக் கூட்டம் என்றால் என்ன?

இந்த நான்கு நாள்களைத் தவிர தேவைக்கேற்பவும் அவசர காலங்களிலும் கிராம சபை கூடும். இவை சிறப்பு கிராம சபைக்கூட்டம் எனப்படும்.

30. உள்ளாட்சி அமைப்பு பற்றிய மகாத்மா காந்தியின் சிந்தனை என்ன?

உள்ளாட்சி அமைப்புகளின் அதிகாரங்களைப் பரவலாக்குவது என்ற நோக்கத்திற்காகத் தேசிய பஞ்சாயத்து ராஜ் சட்டம் கொண்டு வரப்பட்டது. இப்படியான ஓர் அமைப்பு வேண்டும் என்று இதற்கு இப்பெயர் வைத்தவர் மகாத்மா காந்தி.

31. தேசிய பஞ்சாயத்து ராஜ் சட்டம் எப்பொழுது கொண்டுவரப்பட்டது?

தேசிய பஞ்சாயத்து ராஜ் சட்டம் 1992ஆம் ஆண்டு ஏப்ரல் 24ஆம் தேதி கொண்டுவரப்பட்டது

32. தேசிய ஊராட்சி தினம் ஏப்ரல் 24.

33. பஞ்சாயத்து ராஜ்-சிறப்பம்சங்கள் யாவை?

- கிராம சபை அமைத்தல்
- மூன்றாண்டுக்கு ஊராட்சி அமைப்பு
- இடஒதுக்கீடு
- தேர்தல்
- பதவிக்காலம்
- நிதிக்குழு
- கணக்கு மற்றும் தணிக்கை இன்னும் பிற

34. உள்ளாட்சியில் பெண்களின் பங்கு என்ன?

அனைத்து உள்ளாட்சி அமைப்புகளிலும் பெண்கள் பங்கேற்கும் வகையில் 33% இட ஒதுக்கீடு வழங்கப்பட்டுள்ளது. 2011 இல் நடைபெற்ற உள்ளாட்சித் தேர்தலில் பெண்கள் 38% இடங்களில் வெற்றி பெற்றனர் என்பது சிறப்பு. 2016 ஆம் ஆண்டு தமிழக அரசு பெண்களுக்கு உள்ளாட்சியில் 50% இடஒதுக்கீடு வழங்க சட்டத்திருத்தம் செய்துள்ளது.

35. உள்ளாட்சித்தேர்தல் :

உள்ளாட்சி பிரதிநிதிகளின் பதவிக் காலம் 5 ஆண்டுகள் இதற்கான தேர்தல் 5 ஆண்டுகளுக்கு ஒரு முறை நடைபெறுகிறது. மாநில தேர்தல் ஆணையம் இதற்கான தேர்தலை நடத்துகிறது. ஒவ்வொரு மாநிலத்திலும் ஒரு மாநிலத் தேர்தல் ஆணையம் உள்ளது. தமிழகத்தின் தேர்தல் ஆணையம் சென்னை கோயம்பேட்டில் உள்ளது.

36. தமிழ்நாட்டிலுள்ள

கிராம ஊராட்சிகள் - 12,620

ஊராட்சி ஒன்றியங்கள் - 388

மாவட்ட ஊராட்சிகள் - 31

பேரூராட்சிகள் - 561

நகராட்சிகள் - 145

மாநகராட்சிகள் - 15

37. மாநகராட்சிகளின் எண்ணிக்கை :

- | | | |
|-----------------|-----------------|------------------|
| 1. சென்னை | 2. மதுரை | 3. கோயம்புத்தூர் |
| 4. திருச்சி | 5. சேலம் | 6. திருநெல்வேலி |
| 7. ஈரோடு | 8. தூத்துக்குடி | 9. திருப்பூர் |
| 10. வேலூர் | 11. திண்டுக்கல் | 12. தஞ்சாவூர் |
| 13. நாகர்கோவில் | 14. ஓசூர் | 15. ஆவடி |